

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಅಪ್ಪೆಯ್ಯಾ ದೀಕ್ಷಿತರ್ ವಿರಚಿತಂ

|| ಶ್ರೀವರದರಾಜಸ್ತವಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವರದರಾಜಸ್ತವಂ ॥

ಉದ್ಘಾಟ್ಯ ಯೋಗಕಲಯಾ ಹೃದಯಾಬ್ಜಕೋಶಂ
ಧನ್ಯೈಶ್ಚಿರಾದಪಿ ಯಥಾರುಚಿ ಗೃಹ್ಯಮಾಣಃ |
ಯಃ ಪ್ರಸ್ಫುರತ್ಯವಿರತಂ ಪರಿಪೂರ್ಣರೂಪಃ
ಶ್ರೇಯಃ ಸ ಮೇ ದಿಶತು ಶಾಶ್ವತಿಕಂ ಮುಕುಂದಃ || ೧ ||

ಜಾತೋ ನ ವೇತ್ತಿ ಭಗವನ್ನ ಜನಿಷ್ಯಮಾಣಃ
ಪಾರಂ ಪರಂ ಪರಮಪೂರುಷ ತೇ ಮಹಿಮ್ನಃ |
ತಸ್ಯ ಸ್ತುತೌ ತವ ತರಂಗಿತಸಾಹಸಿಕ್ಯಃ
ಕಿಂ ಮಾದೃಶೋ ಬುಧಜನಸ್ಯ ಭವೇನ್ನ ಹಾಸ್ಯಃ || ೨ ||

ಮನ್ಯೇ ನಿಜಸ್ವಲನದೋಷಮವರ್ಜನೀಯಂ
ಅನ್ಯಸ್ಯ ಮೂರ್ಧ್ನಿ ವಿನಿವೇಶ್ಯ ಬಹಿರ್ಬುಭೂಷುಃ |
ಆವಿಶ್ಯ ದೇವ ರಸನಾನಿ ಮಹಾಕವೀನಾಂ
ದೇವೀ ಗಿರಾಮಪಿ ತವ ಸ್ತವಮಾತನೋತಿ || ೩ ||

ನೇತಸ್ತಥಾಽಪಿ ತವ ನಿರ್ಮಮಲೋಕಸೇವ್ಯಾಂ
ಮೂರ್ತಿಂ ಮದಾವಲಮಹೀಧರರತ್ನಭೂಷಾಂ |
ವೈಕುಂಠ! ವರ್ಣಯಿತುಮಸ್ಮಿ ಧೃತಾಭಿಲಾಷಃ
ತ್ವನ್ನಾಮರೂಪಗುಣಚಿಂತನಲಾಭಲೋಭಾತ್ || ೪ ||

ಮನ್ಯೇ ಸೃಜಂತ್ವಭಿನುತಿಂ ಕವಿಪುಂಗವಾಸ್ತೇ
ತೇಭ್ಯೋ ರಮಾರಮಣ ಮಾದೃಶ ಏವ ಧನ್ಯಃ |
ತ್ವದ್ವರ್ಣನೇ ಧೃತರಸಃ ಕವಿತಾತಿಮಾಂದ್ಯಾತ್
ಯಸ್ತತ್ತದಂಗಳಿರಚಿಂತನಭಾಗ್ಯಮೇತಿ || ೫ ||

ಕಾಂಚೀ ಮಹಾರ್ಘಮಣಿಕಾಂಚನಧಾಮಚಿತ್ರಾ
 ವಿಶ್ವಂಭರಾಂ ವಿಬುಧನಾಥ ವಿಭೂಷಯಂತೀ |
 ಭಾತಾ ಗಜಾದ್ರಿಶಿಖರೇ ತವ ಭಕ್ತಿಚಿಂತಾ-
 ರತ್ನೇನ ರಾಜತಿತರಾಂ ಶುಭವಿಗ್ರಹೇಣ || ೬ ||

ಅಸ್ಯಾಂ ಭವಂತಮಭಿತಃ ಸ್ಥಿತದುಗ್ಧಸಿಂಧೌ
 ಮನ್ಯೇ ತ್ರಯೀಮಯಮಹಾರವಿಮಂಡಲಸ್ಯ |
 ಪಶ್ಯನ್ನಧಃ ಕೃತಚತುರ್ಮುಖವಿಷ್ಣುಪಾಯಾಂ
 ಧಾಮತ್ರಯೇಽಪಿ ಕುತುಕಂ ವಿಜಹಾತಿ ವಿದ್ವಾನ್ || ೭ ||

ಅಸ್ಯಾಮಮೇಯಗುಣಪುರ್ಯಪರಾಜಿತಾಯಾಂ
 ಅಶ್ವತ್ಥವರ್ಯಜುಷಿ ದಿವ್ಯಸರಸ್ಸಮೀಪೇ |
 ಮಧ್ಯೇಹಿರಣ್ಮಯಗೃಹಂ ಮಹಿಷೀಯುತಂ ತ್ವಾಂ
 ದೃಷ್ಟ್ವಾ ಜನೋ ನ ಪುನರೇತಿ ಭವಾಂತರಾತಿಂ || ೮ ||

ಸಂಪ್ರಾಪ್ಯ ದುಗ್ಧತಟಿನೀವಿರಜಾಂ ವಿಶುದ್ಧಾಃ
 ಸಂತೋ ಭವದ್ಭಜನದಾಂ ಪದಮಾಗತಾಸ್ತೇ |
 ತ್ವತ್ಪಾದತೋಯತುಲಸೀಕುಸುಮೇಷು ಲಗ್ನಂ
 ಗಂಧಂ ರಸಂ ಚ ಗರುಡದ್ವಜ ತೇ ಲಭಂತೇ || ೯ ||

ಸೌವರ್ಣಸಾಲವಲಯಾನ್ಸಮನುಪ್ರವಿಶ್ಯ
 ಕೋಶಾನಿವ ತ್ರಿದಶನಾಯಕ ಕೋಽಪಿ ಧನ್ಯಃ |
 ಆನಂದವಲ್ಲಭದಿತದಿವ್ಯಫಲಾನುರೂಪಂ
 ರೂಪಂ ತ್ವದೀಯಮವಲೋಕಯತೇಽಭಿರೂಪಂ || ೧೦ ||

ಮಾತಂಗಶೈಲಮಣಿಶೃಂಗಮಹಾವಿಮಾನ-
 ಸೋಪಾನಪರ್ವಚತುರುತ್ತರವಿಂಶತಿಯಾಂ |
 ತಾಮೇವ ತತ್ತ್ವವಿತತಿಂ ಪುರುಷೋ ವಿಲಂಘ್ಯ
 ಪಶ್ಯನ್ನವಂತಮುಪಯಾತಿ ಭವಾಬ್ಧಿಪಾರಂ || ೧೧ ||

ನಾಪಾರಿ ಲಬ್ಧುಮರವಿಂದಭುವಾಽಪಿ ಸಾಕ್ಷಾತ್
ಯಂ ಪೂರ್ವಮೀಶ್ವರ ವಿನಾ ಹಯಮೇಧಪುಣ್ಯಂ |
ಅನ್ಯೈರನಾಪ್ಯ ಸ ಕಥಂ ತವ ಪುಣ್ಯಕೋಟಿಂ
ಪ್ರಾಪ್ಯಸ್ವ ದಾಕೃತಿವಿಲೋಕನಜಃ ಪ್ರವೋದಃ || ೧೨ ||

ಪ್ರತ್ಯಜ್ಞುಖಿಂ ತವ ಗಜಾಚಲರಾಜ ರೂಪಂ
ಪ್ರತ್ಯಜ್ಞುಖಾಶ್ಚಿರತರಂ ನಯನೈರ್ನಿಪೀಯ |
ಅಸ್ಥಾನಮಾಪ್ತವಚಸಾಮವಿತರ್ಕಣೀಯಂ
ಆಶ್ಚರ್ಯಮೇತದಿತಿ ನಿಶ್ಚಯಮಾವಹಂತೇ || ೧೩ ||

ಯಸ್ಮಿಂಜಹಾತ್ಯತಿಶಯೋಕ್ತಿರಲಂಕೃತಿತ್ವಂ
ನ್ಯೂನೋಪಮಾತ್ವಮುಪಮಾ ಸಮುಪೈತಿ ಸರ್ವಾ |
ಸೂಕ್ಷ್ಮಸ್ವಭಾವಕಲನಾಪಿ ಚ ನ ಪ್ರತರ್ಕ್ಯಾ
ತದ್ವರ್ಣಯಾಮಿ ಭವತಃ ಕಥಮಾಭಿರೂಪ್ಯಂ || ೧೪ ||

ಲಕ್ಷ್ಮಾಃ ಪ್ರಿಯೋಽಸಿ ರತಿಕೇಲಿಕೃತಃ ಪಿತಾಽಸಿ
ವಿಶ್ವೈಕಮೋಹನರಸಸ್ಯ ಚ ದೇವತಾಽಸಿ |
ಆವಾಸಭೂಮಿರಸಿ ಸರ್ವಗುಣೋತ್ತಮಾನಾಂ
ವೈಕುಂಠ! ವರ್ಣಯತು ಕಸ್ತವ ರೂಪರೇಖಾಂ || ೧೫ ||

ಸರ್ವೋತ್ತರೋಽಸಿ ಸಕಲತ್ರಿದಶಾಶ್ರಯೋಽಸಿ
ಜ್ಯೋತಿಶ್ಚ ಟಾಘಟಿತಚಕ್ರಪರಿಷ್ಕೃತೋಽಸಿ |
ಶೃಂಗಾರಶೇವಧಿರಸಿ ದ್ವಿಪಶೈಲಮೌಲೇ
ಕಲ್ಯಾಣರೂಪ ಇತಿ ಕಸ್ತ್ವಯಿ ಚಿತ್ರವಾದಃ || ೧೬ ||

ಅಂಗಾನಿ ತೇ ನಿಖಿಲಲೋಕವಿಲೋಚನಾನಾಂ
ಸಂಭಾವನೀಯಗುಣ ಸಂಸರಣಾನಿ ಸತ್ಯಂ |
ಯೇಷ್ಟೇಕಮಾಪ್ಯ ನ ಪುರಾಧಿಗತಂ ಸ್ಮರಂತಿ
ವಾಂಛಂತಿ ನಾನ್ಯದಪಿ ಲಬ್ಧುಮದೋ ವಿಹಾಯ || ೧೭ ||

ಏಕತ್ರ ಮನ್ಮಥಮಜೀಜನದಿಂದಿರಾಯಾಂ

ಪೂರ್ವಂ ಭವಾನಿತಿ ಬುಧಾಃ ಕಿಮಪೂರ್ವಮಾಹುಃ |

ಅದ್ಯಾಪಿ ತಂ ನ ಜನಯಸ್ಯರವಿಂದನಾಭ

ಕಾಸು ಪ್ರಸನ್ನಮಧುರಸ್ಮಿತ ಕಾಮಿನೀಷು || ೧೮ ||

ನಿಕ್ಷಿಪ್ಯ ಹೃತ್ತಯಿ ಪುನರ್ಲಭತೇ ನ ಕೋಽಪಿ

ನಿಯಾತ ಇತ್ಯಧಿಪ ನ ತ್ವಯಿ ಚಿತ್ರಮೇತತ್ |

ಹೃತ್ವಾ ಹತಾನ್ಮೃಗದೃಶಾಂ ಹೃದಯಾನಿ ಯಸ್ತ್ವಂ

ಏವಂ ನಿಲೀಯ ಕಿಲ ತಿಷ್ಠಸಿ ಶೈಲಶೃಂಗೇ || ೧೯ ||

ಮೋಹಂ ಜಗತ್ತಯಭುವಾಮಪನೇತುಮೇತತ್

ಆದಾಯ ರೂಪಮಖಿಲೇಶ್ವರ ದೇಹಭಾಜಾಂ |

ನಿಸ್ಸೀಮಕಾಂತಿರಸನೀರಧಿನಾಽಮುನೈವ

ಮೋಹಂ ವಿವರ್ಧಯಸಿ ಮುಗ್ಧವಿಲೋಚನಾನಾಂ || ೨೦ ||

ಉಚ್ಛೇದಮೇಕವಿಷಯಾತ್ಕಥಯಂತಿ ಬೋಧಾನ್

ಮೋಹಸ್ಯ ಯೇ ಖಿಲು ಕಥಂ ನ ಮೃಷಾವದಾಸ್ತೇ |

ಲಾವಣ್ಯಮೀಶ ತವ ಯನ್ನಯನೈರ್ನಿಪೀಯ

ತತ್ರೈವ ಮೋಹಮಧಿಕಂ ದಧತೇ ತರುಣ್ಯಃ || ೨೧ ||

ಶುಭ್ರಾಂಶುವಕ್ತ್ರ ಶುಭಗೋಚರಲಾಭತೋಷಾತ್

ಸಂಪ್ರಸ್ಥಿತೋ ಮೃಗದೃಶಾಂ ನಯನಾಂಬುಜೌಘಃ |

ತ್ವದ್ಭಾಸ್ವರಿತ್ಯಥ ನಿಪತ್ಯ ಬಿಭರ್ತಿ ಮೋಹಂ

ಪ್ರಾಯಃ ಫಲಂತಿ ವಿಫಲಂತಿ ಚ ದೈವಚಿಂತಾಃ || ೨೨ ||

ಯತ್ರಾಣಸಮ್ಯಮಜುಷಾಂ ಯಮಿನಾಂ ಮನಾಂಸಿ

ಮೂರ್ತಿಂ ವಿಶಂತಿ ತವ ಮಾಧವ ಕುಂಭಕೇನ |

ಪ್ರತ್ಯಂಗಮೂರ್ಛದತಿವೇಲಮಹಾಪ್ರವಾಹ

ಲಾವಣ್ಯಸಿಂಧುತರಣಾಯ ತದಿತ್ಯಮೈಮಿ || ೨೩ ||

ಲಾವಣ್ಯಸಾಗರಭುವಿ ಪ್ರಣಯಂ ವಿಶೇಷಾತ್
 ದುಗ್ಧಾಂಬುರಾಶಿದುಹಿತುಸ್ತವ ತರ್ಕಯಾಮಿ |
 ಯತ್ತಾಂ ಬಿಭರ್ಷಿ ವಪುಷಾ ನಿಖಿಲೇನ ಲಕ್ಷ್ಮೀಂ
 ಅನ್ಯಾಂ ತು ಕೇವಲಮಧೋಕ್ಷಜ ವಕ್ಷಸೈವ || ೨೪ ||

ಸಾರಸ್ವತಂ ವದನಪದ್ಮಭುವಂ ಪ್ರವಾಹಂ
 ತ್ರೈಸ್ತ್ರೋತಸಂ ಚ ತವ ಪಾದಭುವಂ ನಿರೀಕ್ಷ್ಯ |
 ಸರ್ವಪ್ರತೀಕನಿಕರಾತ್ಪ್ರವಹಂತ್ಯಜಸ್ತಂ
 ಈರ್ಷ್ಯಾವತೀಶ ಯಮುನಾ ಕಿಮು ಕಾಯಕಾಂತಿಃ || ೨೫ ||

ಆಪೂರಿತತ್ರಿಭುವನೋದರಮಂಶುಜಾಲಂ
 ಮನ್ಯೇ ಮಹೇಂದ್ರಮಣಿಬೃಂದಮನೋಹರಂ ತೇ |
 ತ್ವದ್ರಾಗದೀಪಿತಹೃದಾಂ ತ್ವರಿತಂ ವಧೂನಾಂ
 ಪ್ರಾಪ್ತೇ ಸರಿತ್ಸಹಚರಂ ಪ್ರಲಯೇಽಭಿವೃದ್ಧಂ || ೨೬ ||

ಯುಕ್ತ್ಯಾಗಮೇನ ಚ ಭರ್ವಾ ಶಶಿವರ್ಣ ಏವ
 ನಿಷ್ಕೃಷ್ಟಸತ್ತ್ವಗುಣಮಾತ್ರವಿವರ್ತಮೂರ್ತಿಃ |
 ಧತ್ತೇ ಕೃಪಾಂಬು ಭರತಸ್ತ್ವಿಷಮೈಂದ್ರನೀಲೀಂ
 ಶುಭ್ರೋಽಪಿ ಸಾಂಬುರಸಿತಃ ಖಿಲು ದೃಶ್ಯತೇಽಬ್ಧಃ || ೨೭ ||

ಸರ್ವಾತಿಶಾಯಿಸಹಜದ್ಯುತಿಭೂಷಿತಸ್ಯ
 ವಿಶ್ವೈಕನಾಯಕ ವಿಭೂಷಣ ಧಾರಣಂ ತೇ |
 ಆಬದ್ಧಸೌಹೃದಮಪಾರಸುಖಾಂಬುರಾಶೇಃ
 ವೀಕ್ಷೇ ತವೈವ ವಿಷಯಾದಿಕುತೂಹಲೇನ || ೨೮ ||

ಮಧ್ಯೇ ಸ್ಫುರನ್ಮಕರತೋರಣಮಂಡಲಸ್ಯ
 ಚಾಮೀಕರಾಭರಣಭೂಷಿತಸರ್ವಗಾತ್ರಃ |
 ಆದಿತ್ಯಬಿಂಬಗತಮಾಪ್ರಪದಾತ್ಸುವರ್ಣಂ
 ಭಾಸಾ ಭವಾನನುಕರೋತಿ ಭವಂತಮೇವ || ೨೯ ||

ಸೇವಾರಸಾಗತಸುರಾದ್ಯನುಬಿಂಬದೃಶ್ಯಂ
 ಭೂಷಾಮಣಿಪ್ರಕರದರ್ಶಿತಸರ್ವವರ್ಣಂ |
 ತ್ವಾಂ ವಿಶ್ವರೂಪವಪುಷೇವ ಜನಂ ಸಮಸ್ತಂ
 ಪಶ್ಯಾಮಿ ನಾಗಗಿರಿನಾಥ ಕೃತಾರ್ಥಯಂತಂ || ೩೦ ||

ಶೃಂಗೀಸುವರ್ಣರುಚಿಪಿಂಜರಿತೈಕಭಾಗಾ-
 ನ್ಯಂಗೇಷು ದೇವ ತವ ಭೂಷಣಮೌಕ್ತಿಕಾನಿ |
 ಪ್ರತ್ಯಕ್ಷಯಂತಿ ಭವತಃ ಪ್ರತಿರೋಮಕೂಪ-
 ವಿಶ್ರಾಂತಸಾಂದ್ರಜಗದಂಡಸಹಸ್ರಶೋಭಾಂ || ೩೧ ||

ಆಬದ್ಧಪಂಕ್ತಿಮಹಿತಾನಿ ತವ ತ್ರಿಧಾಮ್
 ವೀಧ್ರಾಣಿ ಹೀರಶಕಲಾನಿ ವಿಭೂಷಣೇಷು |
 ಸಂವೋಹನಾನಿ ಸರಸೀರುಹಲೋಚನಾನಾಂ
 ಮಂತ್ರಾಕ್ಷರಾಣಿ ಕಲಯೇ ಮಕರಧ್ವಜಸ್ಯ || ೩೨ ||

ಆಪಾದಮೌಲಿವಿಧೃತೇಷು ವಿಭಾಂತಿ ದೇವ
 ಸ್ಥೂಲೇಂದ್ರನೀಲಮಣಯೋ ಮಣಿಭೂಷಣೇಷು |
 ರಾಗಾದುಪೇತ್ಯ ತವ ಸುಂದರ ತತ್ತದಂಗೇ
 ಲಗ್ನಾನಿ ಲೋಕಸುದೃಶಾಮಿವ ಲೋಚನಾನಿ || ೩೩ ||

ತ್ವಾಂ ವೀಕ್ಷ್ಯ ಮುಕ್ತಿದ ಜನಾಸ್ತರಣಿಂ ಸಖಾಯಂ
 ಭಿಂದ್ಯಃ ಕಿಲೇತಿ ತವ ಭೂಷಣಪದ್ಮರಾಗಾಃ |
 ಶಂಕೇ ಚಿರಂ ಜನದೃಶಃ ಸ್ವಕರೈಃ ಕ್ಷಿಪಂತಿ
 ತನ್ಮಾತ್ರತೋಽಪಿ ತವ ಮುಕ್ತಿದತಾಮಬುದ್ಧಾಃ || ೩೪ ||

ಪಾದಾವುಪೇಂದ್ರ ಸುಕುಮಾರತಮಾವಿಮೌ ತೇ
 ಭೂಷಾಭರಾದರುಣಮಾನಮಿವೋದ್ವಮಂತೌ |
 ಇತ್ಥಂ ಕಿಮಸ್ತಿ ಸುಕುಮಾರಮಿತಿವ ಬೋದ್ಧಂ
 ಲೋಕತ್ರಯೇಽಪಿ ಚ ಕರೈಃ ಸ್ಪೃಶತಃ ಪದಾರ್ಥಾಃ || ೩೫ ||

ಮೂರ್ತಿಂ ಪ್ರಸಾಧಯತಿ ತೇ ಚರಣಾಂಶುಪುಂಜಃ

ತಾಂ ಜೈಮಿನಿಃ ಕಥಮಧೀಶ ನಿರಾಕರೋತು |

ಸರ್ವತ್ರ ಯೋಗಮುಪಪಾದಯತಾರುಣಿಮ್ನಃ

ತೇನಾರುಣಾಧಿಕರಣೇ ಹಿ ಮುನಿಃ ಸ ಭಗ್ನಃ || ೩೬ ||

ಅಂತಸ್ತಮಾಂಸಿ ಯಮಿನಾಮಪಸಾರಯಂತೀ

ಹೃತ್ಪಂಕಜಾನ್ಯಪಿ ಚ ನಾಥ ವಿಕಾಸಯಂತೀ |

ಭಕ್ತಪ್ರವೇಕ ಭವವಾರಿನಿಧೇಸ್ತರಣ್ಯೋಃ

ತ್ವತ್ಪಾದಯೋರ್ಜಯತಿ ಕಾಪಿ ಮಯೂಖಮಾಲಾ || ೩೭ ||

ಮುಷ್ಣನ್ಮುಭಾತಸಮಯೇಷು ಮುರಾಂತಕಾರ್ಣಿ

ಅಂಘ್ರಿದ್ವಯಶ್ರಿಯಮಹಸ್ಕರತಸ್ಕರಸ್ತೇ |

ಯತ್ಪ್ರಾಪ್ಯತೇ ನ ಕರಭಂಗಮಮುಷ್ಯ ಬಾಲ-

ಮಿತ್ರತ್ವಮೇವ ಮಿಷತಿ ಧ್ರುವಮತ್ರ ಹೇತುಃ || ೩೮ ||

ಅಂಘ್ರಿದ್ವಯಸ್ಯ ತವ ಸಂತತಮಂತರಂಗಂ

ಅಂಭೋಜವರ್ಗಮಿಹ ಯೋಜಯತಿ ಶ್ರಿಯಾ ಯತ್ |

ಉತ್ಕೋಚದಾನಮಿದಮುಷ್ಣಕರಸ್ಯ ಬಾಲ್ಯಾತ್

ತತ್ಕಾಂತಿರತ್ನಚಯಚೋರಣತತ್ಪರಸ್ಯ || ೩೯ ||

ಭಾನುನಿಶಾಸು ಭವದಂಘ್ರಿಮಯೂಖಶೋಭಾ-

ಲೋಭಾತ್ಪ್ರತಾಪ್ಯ ಕಿರಣೋತ್ಕರಮಾಪ್ರಭಾತಂ |

ತತ್ರೋದ್ಧೃತೇ ಹುತವಹಾತ್ಕ್ಷುಣಲುಪ್ತರಾಗೇ

ತಾಪಂ ಭಜತ್ಯನುದಿನಂ ಸ ಹಿ ಮಂದತಾತಃ || ೪೦ ||

ತೌಲ್ಯಂ ವದಂತು ಕವಯಸ್ತರುಪಲ್ಲವಾನಾಂ

ಮುಗ್ಧಾಸ್ತ ದೀಯಚರಣೇನ ಮುಕುಂದ ಕಿಂ ತೈಃ |

ತಾನೈವ ತತ್ತದಧರೋಷ್ಯಮಿಷಾತ್ತದಾನೀಂ

ಕಂಪಂ ಭಜಂತಿ ಕಥಯಂತಿ ಕಿಲಾತ್ಮನೈಚ್ಯಂ || ೪೧ ||

ಪದ್ಮೋಪಮಾತ್ವದಯುಗಾತ್ತವ ರತ್ನಗರ್ಭಾ
 ಜಾತೇತಿ ಪದ್ಮಸದೃಶಾಕೃತಿಮಾಹುರೇನಾಂ |
 ಕಾರ್ಯಂ ಹಿ ಕಾರಣಗುಣಾನತಿವರ್ತಿ ಲೋಕೇ
 ಪ್ರಾಯಃ ಪತಂಗಪತಿವಾಹ ವಿಲೋಕಯಾಮಃ || ೪೨ ||

ಕಲ್ಯಾಣಶಾಲಿಕಮಲಾಕರಲಾಲನೀಯಂ
 ಆಸೇವಕಶ್ರುತಿಮನೋಹರನಾದಿಹಂಸಂ |
 ಆಮೋದಮೇದುರಮರುನ್ನಮಿತಾಲಿಕಾಂತಂ
 ಶಂಕೇ ತವೇಶ್ವರ ಪದಂ ಶತಪತ್ರಮೇವ || ೪೩ ||

ಸ್ಪರ್ಶಂ ಯಯೋಃ ಸಮಧಿಗಮ್ಯ ರುಟಿತ್ಯಹಲ್ಯಾ
 ದೇವೀ ಚ ಭೂರಭವದುಜ್ಜಿತಸರ್ವಪಂಕಾ |
 ತಾಭ್ಯಾಂ ಘಟೇತ ಸಮತಾ ಭವತಃ ಪದಾಭ್ಯಾಂ
 ಆಜನ್ಮಪಂಕವಸತೇಃ ಕಥಮಂಬುಜಸ್ಯ || ೪೪ ||

ಮಾತಂಗಶೈಲಮಣಿಶೇಖರ ತೇ ಪದಾಭ್ಯಾಂ
 ಮೋಹೇನ ಸಾಮ್ಯಮನುಚಿಂತ್ಯ ಕೃತಾಪರಾಧಂ |
 ಶಂಕೇ ಸರೋಜಮನಯೋರುಭಯೋರುಪೇತ್ಯ
 ರೇಖಾಚ್ಛಲೇನ ಸತತಂ ವಿದಧಾತಿ ಸೇವಾಂ || ೪೫ ||

ಲೇಖಾಧಿನಾಥವನಪಲ್ಲವಧೈರ್ಯಚೋರೇ
 ರೇಖಾಮಯಂ ಪದತಲೇ ಕಮಲಂ ಯದೇತತ್ |
 ತತ್ರೈವ ವಿಶ್ರಮಜುಷೋಽಚ್ಯುತ ರಾಗಲಕ್ಷಾ ಟ್ಯಃ
 ಕ್ರೀಡಾನಿಶಾಂತಕಮಲಂ ತದಿತಿ ಪ್ರತೀಮಃ || ೪೬ ||

ಯಸ್ಯಾಃ ಸ್ವಮೂರ್ತ್ಯನುಗುಣಾಕೃತಿಶಕ್ತಿಯುಕ್ತಃ
 ಪಾದಾಂಬುಜದ್ವಯಮಿಷಾತ್ಕಮರಾಧಿರಾಜಃ |
 ಮೂಲೇ ವಸತ್ಯುಚಿತಮೇವ ನಿಗದ್ಯತೇ ಸಾ
 ಮೂರ್ತಿರ್ಮಹಾಪುರುಷ ತೇಽಖಿಲಲೋಕರೂಪಾ || ೪೭ ||

ಕಿಂ ದ್ವಾದಶಾತ್ಮನಿ ರವೌ ಭಗವಂಧೃತೇಷ್ಯಃ
 ಚಂದ್ರಸ್ತತೋಽತ್ಯಧಿಕತಾಮಧಿಗಂತುಮೇವ |
 ಏತೇ ತವೇಹ ದಶ ಭಾಂತಿ ಪದಾಂಗುಲೀಷು
 ಸ್ವಾತ್ಮಾನ ಇತ್ಯಜನಿ ಚಿತ್ತದೃಗರ್ಣವೇಭ್ಯಃ || ೪೮ ||

ಭಾಸಾ ಪದಂ ತವ ರಮಾಧಿಪ ಭೂಷಯಂತಿ
 ಸಂಸೇವಕಾಂಶ್ಚ ವಿಬುಧಾನ್ಪರಿತೋಷಯಂತಿ |
 ನಾಥ ಕ್ಷಿಪಂತಿ ಚ ತಮಾಂಸಿ ನಖೇಂದವಸ್ತೇ
 ಸಂಶೋಷಯಂತ್ಯಪಿ ತು ಭಕ್ತಭವಾಂಬುರಾಶಿಂ || ೪೯ ||

ಗಂಗಾಚ್ಛಲೇನ ತವ ನಿಸ್ಸೃತಮೂರ್ಧ್ವಗಾಂಡ-
 ಸಂಘಟ್ಟನಾತ್ಪದನಖಾಗ್ರಮಯೂಖಲೇಶಂ |
 ಆಲೋಕ್ಯ ನೂನಮಮರಾಃ ಪತಿತಂ ಪಯೋಧೌ
 ಆಮಧ್ಯ ತಂ ಜಗೃಹುರೀಶ ತದಿಂದುರೂಪಂ || ೫೦ ||

ಪಾದಾನಮತ್ಸುರಶಿರೋಮಣಿಪದ್ಮರಾಗಾನ್
 ಸದ್ಯಃ ಸ್ಫುರತ್ಸಹಜರುಕ್ಮಕರಾನ್ಕರಾಗ್ರೈಃ |
 ಮುಕ್ತಾಮಯಾನ್ವಿದಧತಾಂ ಪ್ರಕಟಂ ಮುರಾರೇ
 ಜೈವಾತ್ಯಕತ್ವಮುಚಿತಂ ನನು ತೇ ನಖಾನಾಂ || ೫೧ ||

ಯತ್ತೇ ಪದಾಂಬುರುಹಮಂಬುರುಹಾಸನೇಡ್ಯಂ
 ಧನ್ಯಾಃ ಪ್ರಪದ್ಯ ಸಕೃದೀಶ ಭವಂತಿ ಮುಕ್ತಾಃ |
 ನಿತ್ಯಂ ತದೇವ ಭಜತಾಮತಿಮುಕ್ತಲಕ್ಷ್ಮೀಃ
 ಯುಕ್ತೈವ ದಿವ್ಯಮಣಿನೂಪುರಮೌಕ್ತಿಕಾನಾಂ || ೫೨ ||

ನಾಥ ತ್ವದಂಘ್ರಿನಖಧಾವನತೋಯಲಗ್ನಾಃ
 ತತ್ಕಾಂತಿಲೇಶಕಣಿಕಾ ಜಲಧಿಂ ಪ್ರವಿಷ್ಟಾಃ |
 ತಾ ಏವ ತಸ್ಯ ಮಧನೇನ ಘನೀಭವಂತ್ಯೋ
 ನೂನಂ ಸಮುದ್ರನವನೀತಪದಂ ಪ್ರಪನ್ನಾಃ || ೫೩ ||

ಸವ್ಯಾಪಸವ್ಯಶರವೋಕ್ಷಕೃತೀಕ್ಷುಧನ್ವಾ
 ಜಂಘೇ ತವ ಸ್ವಶರಧೀ ಇತಿ ಸಂದಿಹಾನಾಃ |
 ಆಲೋಕತೇಽಂಘ್ರಿಕಟಕೋದ್ಗತರುಕ್ಮಲೇನ
 ನ್ಯಸ್ಯಾಭಿತೋ ನಿಜಶರಾನನುರೂಪಭಾವಂ || ೫೪ ||

ಜಾನುದ್ವಯಂ ತವ ಜಗತ್ತಯನಾಥ ಮನ್ಯೇ
 ಮಾರಸ್ಯ ಕೇಲಿಮಣಿದರ್ಪಣತಾಮುಪೇತಂ |
 ಆಲೋಕಯನ್ಯದವದಾತಮನೋಜ್ಞವೃತ್ತಂ
 ರೂಪಂ ನಿಜಂ ಕಲಯತೇ ವಿಪರೀತಮೇಷಃ || ೫೫ ||

ಊರೋಃ ಕಿಮನ್ಯದಯತಾಮುಪಮಾನಭಾವಂ
 ವಾಮಸ್ಯ ದಕ್ಷಿಣಮಮುಷ್ಯ ಚ ತಂ ವಿಹಾಯ |
 ರಂಭಾದಯಃ ಸದೃಶ ಇತ್ಯುಚಿತಂ ಕಿಮೇತತ್
 ಯಸ್ಯೋರ್ವಶೀ ಸುಭಗ ಸಾಪಿ ವಿಭೂತಿಲೇಶಃ || ೫೬ ||

ನಾಥ ತ್ವಯಾ ಪರಿಹಿತಂ ವರವರ್ಣನೀನಾಂ
 ರಾಗಸ್ಯ ಯದ್ವಸನಮಾಸ್ವದತಾಂ ಬಿಭರ್ತಿ |
 ಸೌಂದರ್ಯಸಾರನಿಲಯೇನ ಕಟೀತಟೇನ
 ತಸ್ಯೈಷ ಕಿಂ ನು ಮಹಿಮಾ ಪರಿಶೀಲನಸ್ಯ || ೫೭ ||

ಸಂಪ್ರಾಪ್ಯ ಸಾರಸನಮಧ್ಯತಲೋದಯಾದ್ರಿಂ
 ಮಧ್ಯಾಂಬರಂ ಮಸೃಣಯನ್ನರುಣೈರ್ಮಯೂಖೈಃ |
 ಸಂವೀಕ್ಷ್ಯತೇ ಸುಕೃತಿಭಿರ್ಮಣಿರೇಷ ಪೂಷಾ
 ಸಂಸಾರರಾತ್ಯುಪರತಿಂ ಗತವದ್ಭಿರೇವ || ೫೮ ||

ನಾಭೇರಭೂತ್ತವ ಚತುರ್ಭುಜ ನಾಂತರಿಕ್ಷಂ
 ಯನ್ನಾಭಿರೇವ ಯದುನೇತರಿಯಂ ತತೋಽಭೂತ್ |
 ನಾಭ್ಯಾ ಇತಿ ಶ್ರುತಿವಿಪರ್ಯಯಗೇ ವಿಭಕ್ತಿ
 ತಾಂ ಜೈಮಿನೇರನುಸಸಾರ ಪಶೋಶ್ಚ ಸೂತ್ರಂ || ೫೯ ||

ಆರೋಪಮಧ್ಯವಸಿತಿಂ ಚ ವಿನಾ ತವಾಸ್ಯಾಂ
 ನಾಭೌ ಸರಃ ಪದಮುಪೈತು ಕಥಂ ನ ವೃತ್ತಿಂ |
 ಸಾಕ್ಷಾದಿಯಂ ಸರಸಿಜಸ್ಯ ಸಮುದ್ರಶಾಯಿಣ
 ಉತ್ಪತ್ತಿಭೂರಿತಿ ಹಿ ನಾಯಕ ನಾಯಮೂಹಃ || ೬೦ ||

ಕಲ್ಪಾಂತರೇಷು ವಿತತಿಂ ಕಮಲಾಸನಾನಾಂ
 ಭೂಯೋಽಪಿ ಕರ್ತುಮಿವ ಭೂರಿ ರಜೋ ದಧಾನಂ |
 ನಾಭಿಹ್ರದೇ ಸಮುದಿತಂ ನಲಿನಂ ತವೈತತ್
 ಭೂಯಾತ್ಸದೈವ ಮಮ ಭೂತಿಕರಂ ಮುರಾರೇ || ೬೧ ||

ಉಲ್ಲಾಸಯತ್ಯುದರಬಂಧನಿಬದ್ಧದಿವ್ಯ -
 ಶೋಣಾಶ್ಮರಶ್ಮಿಕಲಿಕಾವಲಿರಚ್ಯುತೈಷಾ |
 ಆಗಾಮ್ಯನೇಕಶತಕಲ್ಪವಿಧಾತ್ಯಗರ್ಭಂ
 ನಾಭ್ಯದ್ಗತಾಂಬುರುಹಕುಡ್‌ಮಲಪಂಕ್ತಿಶೋಭಾಂ || ೬೨ ||

ಊರ್ಧ್ವಂ ವಿರಿಂಚಿಭವನಾತ್ತವ ನಾಭಿಪದ್ಮಾತ್
 ರೋಮಾವಲೀಪದಜುಷಸ್ತಮಸಃ ಪರಸ್ತಾತ್ |
 ಮುಕ್ತೌಘಮಂಡಿತಮುರಸ್ಥಲಮುನ್ಮಯೂಖಿಂ
 ಪಶ್ಯಾಮಿ ದೇವ ಪರಮಂ ಪದಮೇವ ಸಾಕ್ಷಾತ್ || ೬೩ ||

ಸಾಲೈರುದಂಶುಚಯರತ್ನಲಲಂತಿಕಾಖೈಃ
 ಸ್ಥಿತೋಲ್ಲಸತ್ಕುಸುಮಯಾ ವನಮಾಲಯಾ ಚ |
 ವಿಭ್ರಾಜತೇ ವಿಪುಲಮೇತದುರಸ್ವದೀಯಂ
 ಅಂತಃಪುರಂ ಜಲಧಿರಾಜಕುಮಾರಿಕಾಯಾಃ || ೬೪ ||

ಪ್ರಾಲಂಬಿಕಾಮುಪಗತಾಸ್ತವ ಪದ್ಮರಾಗಾಃ
 ಪ್ರತ್ಯಗ್ರಘರ್ಮಕರಮಂಡಲನಿರ್ವಿಶೇಷಾಃ |
 ಪರ್ಯಂಕಗೇ ವರದ ವಕ್ಷಸಿ ಭಾಂತಿ ಲಕ್ಷ್ಮ್ಯಃ
 ಕ್ರೀಡೋಪಬರ್ಹತಿಲಕಾ ಇವ ಪಾರ್ಶ್ವಭಾಜಃ || ೬೫ ||

ಅಸ್ತು ತ್ರಯೀಮಯತನುಸ್ತವ ಲಂಬನಾಲೀ-
 ರತ್ನೈಸ್ತಿರಸ್ತ್ರಿಯತ ಏವ ತಥಾಪಿ ಭಾನುಃ |
 ಸೋಢಃ ಸತಾಂ ಬತ ನಿಶಾಂತಮುಪಾಗತಾನಾಂ
 ಏವಂ ತಿರಸ್ಕೃತಿಕೃದೀಶ್ವರ ಕಃ ಸುವೃತ್ತೈಃ || ೬೬ ||

ನಷ್ಟೇಽಪಿ ಭಸ್ಮನಿ ವನೇ ಗಿರಿಶೇನ ದಗ್ಧಂ
 ಸ್ತ್ರೀಣಾಂ ಹೃದೀಶ ಮದನಂ ಪ್ರತಿಬೋಧಯಂತಃ |
 ಭಸ್ಮೋಚ್ಚಯೇ ಕೃತಕಚಪ್ರತಿಬೋಧನಂ ತಂ
 ಶುಕ್ರಂ ಜಯಂತು ನ ಕಥಂ ತವ ಹಾರತಾರಾಃ || ೬೭ ||

ಉತ್ಪ್ರೇಕ್ಷಯತ್ಯಧಿಭುಜಾಂತರಮುಲ್ಲಸಂತೀ
 ಪಾರ್ಶ್ವದ್ವಯೇ ಪರಮಪೂರುಷ ಹಾರಮಾಲಾ |
 ತತ್ರತ್ಯಕಾಂತಿಸರಿತಸ್ತರಲೈಃ ಪ್ರಣುನ್ನಾಂ
 ಊರ್ಮುತ್ಕರೈರುಭಯತಃ ಸಿತಘೇನಪಂಕ್ತಿಂ || ೬೮ ||

ತ್ವಾಂ ಸರ್ವಭೂತಮಯಮಾಶ್ರಿತಸರ್ವವರ್ಣಂ
 ಯದ್ವೈಜಯಂತ್ಯುಪಗತಾಚ್ಯುತ ಸರ್ವಗಂಧಂ |
 ತೇನೈವ ಕಿಂ ತ್ರಿಭುವನೈಕಮಹಾವದಾನ್ಯ
 ಸಾರೂಪ್ಯಮಾವಹತಿ ತೇ ಸಕಲಾಭಿನಂದ್ಯಂ || ೬೯ ||

ತಾರಾಭಿರಾಮಪರಿಣಾಹಲಸತ್ತಿಶಾಭ್ರಂ
 ತಾಪಿಂಭಮೇಚಕಮುರಃ ಶರದಂತರಿಕ್ಷಂ |
 ಪ್ರಾಪ್ಯೈವ ದೇವ ತವ ಕೌಸ್ತುಭಪೂರ್ಣಚಂದ್ರಃ
 ಪೂರ್ಣಾಂ ಬಿಭರ್ತಿ ಪುರುಷೋತ್ತಮ ಕಾಂತಿರೇಖಾಂ || ೭೦ ||

ನಾಭೀಸರೋಜಕಿರಣೈರ್ಮಣಿರಾಜಭಾಭಿಃ
 ಆತ್ಮಪ್ರಮಾಭಿರಪಿ ಸಂವಲಿತಂ ವಿಭಾತಿ |
 ಶ್ರೀವತ್ಸವಿಗ್ರಹಜುಷಃ ಪ್ರಕೃತೇಸ್ತದೀಯಂ
 ವಕ್ಷಃ ಪರೀತಮಿವ ಸತ್ತ್ವರಜಸ್ತವೋಭಿಃ || ೭೧ ||

ವಕ್ಷಃ ಸ್ಥಲಂ ವರದ ನಂದನಮಾಶ್ರಿತಸ್ತೇ
 ಯೇಷಾಂ ವಿಭಾತಿ ಹರಿಚಂದನ ಏಷ ಮಧ್ಯೇ |
 ಏತೇ ಚತುರ್ಭುಜ ಭುಜಾಸ್ತವ ತಸ್ಯ ಶಾಖಾಃ
 ಶಂಕೇ ಕರಾಬ್ಜದಲಕೋಮಲಿತಾಗ್ರಭಾಗಾಃ || ೨೨ ||

ಜಾತ್ಯೈವ ಯದ್ವರದ ಪಲ್ಲವರಾಗ ಏಷ-
 ಯಲ್ಲಾಲ್ಯತೇ ಚ ಭವತಾ ಕಟಕೇ ನಿವೇಶ್ಯ |
 ಮನೈ ಮಣಿಸ್ತದುಪಗಮ್ಯ ಮದಾಂಧಭಾವಂ
 ಸಾಕ್ಷಾದಯಂ ಸವಿತುರೇವ ಕರೋತ್ಯವಜ್ಞಾಂ || ೨೩ ||

ಐಂದ್ರೋಪಲಪ್ರಭಮಧೋ ಭುಜದಂಡನಾಲಂ
 ಏಕತ್ರ ಚಕ್ರಮಪರತ್ರ ಚ ಶಂಖಹಂಸಂ |
 ದೃಷ್ಟ್ವಾ ಕಥಂ ನ ಕಲಯೇಮಹಿ ಕಾಂತಿಸಿಂಧೋಃ
 ಉತ್ಫುಲ್ಲಪದ್ಮಯುಗಮೂರ್ಧ್ವಕರದ್ವಯಂ ತೇ || ೨೪ ||

ಚಂದ್ರಾರ್ಕಚಾರುತರಶಂಖರಥಾಂಗಶೋಭಾ-
 ಸಂಭಾವ್ಯರಾತ್ರಿದಿವಸಾತ್ಮಕಪಾರ್ಶ್ವಯುಗ್ಮಂ |
 ನಕ್ಷತ್ರದೃಶ್ಯನವಮೌಕ್ತಿಕಹಾರಿರೂಪಂ
 ಮನೈ ಮಹಾಪುರುಷರೂಪಧರಂ ಭವಂತಂ || ೨೫ ||

ಸಂವರ್ತಜ್ಯಂಭಿತವಿಕರ್ತನದುರ್ನೀಕ್ಷಂ
 ಪಶ್ಯಾಮಿ ದಕ್ಷಿಣಕರೇ ತವ ಚಕ್ರರಾಜಂ |
 ದೈತ್ಯೈಘಸಿಂಧುಪತಿಮಂಧಮಹಾಚಲಸ್ಯ
 ಬಾಹೋಃ ಪ್ರತಾಪಘನಮಿದ್ಧಮಿವೋದ್ಗತಂ ತೇ || ೨೬ ||

ಆಭಾತಿ ದೇವ ವಿಧೃತಸ್ತವ ಸವ್ಯಪಾಣೌ
 ಅಂತರ್ಬಹಿಶ್ಚ ಶುಚಿರಚ್ಯುತ ಪಾಂಚಜನ್ಯಃ |
 ಅಂತೇವಸನ್ನಿವ ಗಲಸ್ಯ ಗುರೋರ್ಗಭೀರ-
 ಧ್ವಾನಕ್ರಿಯೋಪನಿಷದಧ್ಯಯನಾರ್ಥಮೇಷಃ || ೨೭ ||

ಕೌಮೋದಕೀ ಸ್ಫುರತಿ ತೇ ಕರಪಲ್ಲವಾಗ್ರೇ
 ವೈರಿಂಚವಾಕ್ಯವಿಕೃತೇವ ಸರಸ್ವತೀ ಸಾ |
 ತ್ರಿಸ್ರೋತಸಸ್ತವ ಪದಾಬ್ಜಭುವೋ ವಿಶೇಷಂ
 ಆಕಾಙ್ಕ್ಷ್ಯ ಪಾಣಿಕಮಲಾತ್ತವ ನಿಸ್ಸರಂತೀ || ೭೮ ||

ಹಸ್ತೇ ವಿರಾಜತಿ ತವಾಭಯಮುದ್ರಿತೇಽಸ್ಮಿನ್
 ಅವ್ಯಾಜಕೋಮಲರುಚಿಪ್ರಕರಾಭಿರಾಮೇ |
 ವಜ್ರೋರ್ಮಿಕಾಂಶುನಿಕರಃ ಕಮಲಾಧಿರಾಜ್ಯ-
 ಪಟ್ಟಾಭಿಷೇಕಸಲಿಲೌಘ ಇವಾವದಾತಃ || ೭೯ ||

ನಾಮೈವ ತೇ ವರದ ವಾಂಛಿತದಾತ್ಯಭಾವಂ
 ವ್ಯಾಖ್ಯಾತ್ಯತೋ ನ ವಹಸೇ ವರದಾನಮುದ್ರಾಂ |
 ನ ಹ್ಯಾಗಮೋದಿತರಸಃ ಶ್ರುತಿಸಿದ್ಧಮರ್ಥಂ
 ಲಿಂಗೇನ ಬೋಧ್ಯಮುರರೀಕುರುತೇ ವಿಪಶ್ಚಿತ್ || ೮೦ ||

ಆಭಾತಿ ಮೌಕ್ತಿಕಗುಣಗ್ರಥಿತೈರನಲ್ಪೈಃ
 ನೀಲೋತ್ಪಲೈರ್ವಲಯಿತಸ್ತವ ನಾಥ ಕಂಠಃ |
 ಸಂವರ್ತಮೇಘವಸತಿಂ ಧ್ವನನೈಸ್ತದಂತಃ
 ನಿಶ್ಚಿತ್ಯ ತನ್ನಿಕಟಗೈರಿವ ಮೇಘಡಿಂಭೈಃ || ೮೧ ||

ಯದ್ಬ್ರಹ್ಮಣಶ್ಚ ಜನಿಭೂಃ ಪ್ರಿಯಮಿಂದಿರಾಯಾಃ
 ಸಸ್ಪರ್ಧಮೋಷಧಿಪತೌ ಚ ಸಕರ್ಣಕಂ ಚ |
 ಏತೈರ್ಗುಣೈರ್ಗುಣನಿಧೇ ಕತಮಸ್ತ್ವದೀಯಂ
 ವಕ್ತ್ರಂ ಮನೋಜ್ಞಮವಗಚ್ಛತು ನಾರವಿಂದಂ || ೮೨ ||

ವಕ್ತ್ರೇಣ ತೇ ಯದಭಿಭೂತಮಭೂತ್ಸರೋಜಂ
 ತನ್ನಾಭಿಭೂತಮಿತಿ ಶಬ್ದಮವಾಪ್ಯ ನೂನಂ |
 ಶಬ್ದಚ್ಛಲಾದಪನಿನೀಷು ಜನಾಪವಾದಂ
 ನಾಭೇರಭೂತ್ತವ ರಮಾಧಿಪ ವಿಶ್ರುತಾಯಾಃ || ೮೩ ||

ಉನ್ನೀಲಯನ್ಕುಮುದಮುಜ್ಜಲಯನ್ನಿರೀಶಂ
 ಉನ್ನೂಲಯನ್ನಿಷಮವಾಹಭವಾಭಿತಾಪಂ |
 ಉದ್ದೀಪಯನ್ವರವಧೂಜನತಾನುರಾಗಂ
 ಉದ್ಯೋತತೇ ವರದ ತೇ ವದನಾಮೃತಾಂಶುಃ || ೮೪ ||

ಪಕ್ಷದ್ವಯಕ್ರಶಿಮಪೋಷವಿಭಾವ್ಯಮಾನ
 ಚಾಂದ್ರಾಯಣವ್ರತನಿಷೇವಣ ಏವ ನಿತ್ಯಂ |
 ಕುರ್ವನ್ಮದಕ್ಷಿಣಮುಪೇಂದ್ರ ಸುರಾಲಯಂ ತೇ
 ಲಿಪ್ಸುಮುಖಾಬ್ಜರುಚಿಮೇಷ ತಪಸ್ಯತೀಂದುಃ || ೮೫ ||

ನಾಥ ತ್ವದೀಯಮಕಲಂಕಮಿಮಂ ಮುಖೇಂದುಂ
 ಆಪೀಯ ತೃಪ್ಯತಿ ಸದಾ ವಸುಧಾ ಯತಸ್ತೇ |
 ತೇನೈವ ಕಿಂ ನವಸುಧಾರಸಗೋಚರೋಽಭೂತ್
 ಇಂದುಃ ಕಲಂಕಮಲಿನೀಕೃತಮಧ್ಯಭಾಗಃ || ೮೬ ||

ಆಶ್ರಿತ್ಯ ನೂನಮಮೃತದ್ಯುತಯಃ ಪದಂ ತೇ
 ದೇಹಕ್ಷಯೇ ವಿಧೃತದಿವ್ಯಪದಾಭಿಮುಖ್ಯಾಃ |
 ಲಾವಣ್ಯಪುಣ್ಯನಿಚಯಂ ಸುಹೃದಿ ತ್ವದಾಸ್ಯೇ
 ವಿನ್ಯಸ್ಯ ಯಾಂತಿ ಮಿಹಿರಂ ಪ್ರತಿಮಾಸಭಿನ್ನಾಃ || ೮೭ ||

ತ್ವದ್ವಕ್ತ್ರಸಾಮ್ಯಮಯಮಂಬುಜಕೋಶಮುದ್ರಾ-
 ಭಂಗಾತ್ತತತ್ಸುಷಮಮಿತ್ರಕರೋಪಕ್ಲಪ್ತ್ಯಾ |
 ಲಬ್ಧ್ವಾಪಿ ಪರ್ವಣಿ ವಿಧುಃ ಕ್ರಮಹೀಯಮಾನಃ
 ಶಂಸತ್ಯನೀತ್ಯುಪಚಿತಾಂ ಶ್ರಿಯಮಾಶುನಾಶಾಂ || ೮೮ ||

ದೃಗ್ಭ್ಯಾಂ ಮುಕುಂದ ಮೃಗಲೋಚನಕೋಮಲಾಭ್ಯಾಂ
 ಜಾತಾಧಿಕದ್ಯುತಿ ವಿಲೋಕ್ಯ ತವಾನನಾಬ್ಜಂ |
 ಮನೈ ಸ್ವಮಂಡಲಮಿತೋಽಪ್ಯಧಿಕಂ ವಿಧಿತ್ಸುಃ
 ತಸ್ಮಿನ್ನಿಭರ್ತಿ ಮೃಗಮೇವ ಜಡಃ ಸಿತಾಂಶುಃ || ೮೯ ||

ಮಾಲಿನ್ಯಮಬ್ಜಶಶಿನೋರ್ಮಧುಲಿಟ್ಕಲಂಕೌ
 ಧತ್ತೋ ಮುಖೇ ತು ತವ ದೃಕ್ತಿಲಕಾತ್ಮನಾಭಾಂ |
 ದೋಷಾವಿತಃ ಕ್ವಚನ ಮೇಲನತೋ ಗುಣತ್ವಂ
 ವಕ್ತುರ್ಯಥೇಶ ವಚಸಿ ಭ್ರಮವಿಪ್ರಲಂಭೌ || ೯೦ ||

ಆಮೋದಕಾಂತಿಭೃದಹನಿಶಮೇಕರೂಪಂ
 ಆಸೇವಿತಂ ದ್ವಿಜಗಣೈರ್ದಿವಿಷದ್ಗಣೈಶ್ಚ |
 ಅಂಕಾಧಿರೂಢಸಹಜಶ್ರಿ ಮುಖಿಂ ತ್ವದೀಯಂ
 ಶಂಕಾಮಹೇ ವರದ ಸಂಹತಮಬ್ಜಯುಗ್ಮಂ || ೯೧ ||

ಬಿಂಬಸ್ತವಾಯಮಧರಃ ಪ್ರತಿಬಿಂಬನೇನ
 ಯುಕ್ತಂ ಸದಾ ಯುವತಿಮಾನಸದರ್ಪಣೇಷು |
 ಬಿಂಬಾಧರಃ ಕವಿಭಿರೀಶ್ವರ ವರ್ಣ್ಯಸೇ ತ್ವಂ
 ಏತಾವತ್ಯೈವ ನ ತು ತುಚ್ಛಫಲೋಪಮಾನಾತ್ || ೯೨ ||

ವಿದ್ಯಾಮಯೇಷು ತವ ನಿಶ್ವಸಿತೇಷ್ಟಪೂರ್ವಂ
 ವಿದ್ಯಾವಿಶೇಷಮಿವ ಶಿಕ್ಷಿತುಮಂತರಾತ್ಮೈ |
 ವಾಣ್ಯಾಃ ಸದಾ ತವ ಮುಖಾಂಬುರುಹೇ ವಸಂತ್ಯಾಃ
 ಕಾಯಪ್ರಭೇವ ಲಸತಿ ಸ್ಮಿತಚಂದ್ರಿಕಾ ತೇ || ೯೩ ||

ತಾಪತ್ರಯೌಷಧವರಸ್ಯ ತವ ಸ್ಮಿತಸ್ಯ
 ನಿಶ್ವಾಸಮಂದಮರುತಾ ನಿಬುಸೀಕೃತಸ್ಯ |
 ಏತೇ ಕಡಂಗರಚಯಾ ಇವ ವಿಪ್ರಕೀರ್ಣಾ
 ಜೈವಾತ್ಮಕಸ್ಯ ಕಿರಣಾ ಜಗತಿ ಭ್ರಮಂತಿ || ೯೪ ||

ಸಿದ್ಧೌಷಧಂ ಜಯತಿ ತೇಽಧರರತ್ನಪಾತ್ರೇ
 ತಾಪತ್ರಯೀ ಝಟಿತಿ ಮುಂಚತಿ ಯೇನ ಸಿಕ್ತಂ |
 ಮನೈ ತುಷಾರಕಿರಣಂ ಗುಣಲೇಶಯೋಗಾತ್
 ಅಸ್ಯೈವ ವಾರಿಜವಿಲೋಚನ ಕಲ್ಕಪುಂಜಂ || ೯೫ ||

ಆತನ್ನತಾಮವಯವೇಷು ಗತಾಗತಾನಿ

ಯುಕ್ತಾತ್ಮನಾಂ ವರದ ಯೌವತಚಕ್ಷುಷಾಂ ಚ |

ವಿಶ್ರಾಂತಿಭೂವೀಧುಕರ ಪ್ರಕರಾವದಾತಾ

ಮಂದಸ್ಮಿತಚ್ಛವಿರಿಯಂ ತವ ಮಾಂ ಪುನಾತು || ೯೬ ||

ನಿಶ್ವಾಸಮಂದಮಲಯಾನಿಲಕಂದಲೇನ

ನಿರ್ಹಾರಿಣಾ ಬಹುತರೇಣ ಚ ಸೌರಭೇಣ |

ನಾಸಾಪುಟೌ ನಲಿನಲೋಚನ ತೇ ಮನೋಜ್ಞೌ

ಮನ್ಯೇ ಸದೈವ ಮಧುಮಾಧವಯೋನೀವಾಸೌ || ೯೭ ||

ಸಂಚಾರಶಾಲಿ ತವ ನಿಶ್ವಸಿತೇ ಸಮಸ್ತ-

ವೇದೇತಿಹಾಸವಪುಷಿ ದ್ವಿಪಶೈಲನಾಥ |

ನಾಭೀಸರೋರುಹನವಾರುಣಮಂಡಲೇ ಚ

ಮನ್ಯೇ ಮಧುವ್ರತಕುಲಂ ಮಧುವಿದ್ಯಯೋಕ್ತಂ || ೯೮ ||

ದೇಹಾದ್ವದಂತಿ ಜನನಂ ಮುನಯಸ್ತಿಲಾನಾಂ

ದೇವೇಂದ್ರವಂದ್ಯಚರಣಾಂಬುಜ ತಾವಕೀನಾತ್ |

ನಾರಾಯಣೈತದುಚಿತಂ ಪ್ರಕಟೀಕರೋತಿ

ನಾಸಾಭಿಧಾನಮಿಹ ದಿವ್ಯತಿಲಪ್ರಸೂನಂ || ೯೯ ||

ನೇತ್ರೇ ತವ ಕ್ಷ ಭಗವತ್ ಕ್ಷ ಚ ಪುಂಡರೀಕಂ

ಬ್ರೂತೇ ತಯೋಸ್ತದುಪಮಾನಮಧಾಪಿ ವೇದಃ |

ಸರ್ವಾತ್ಮನಸ್ತವ ಸಮಾಧಿಕವಸ್ತು ಲಾಭಾತ್

ಆಕಾಶವತ್ಸ ಖಿಲು ಸರ್ವಗತತ್ವಮಾಹ || ೧೦೦ ||

ಸಾಮ್ಯಭ್ರಮಾದವಿನಯೇನ ಸಮುನ್ನತಸ್ಯ

ಸವ್ಯಂ ತವಾಕ್ಷಿ ಹರತಿ ಶ್ರಿಯಮಂಬುಜಸ್ಯ |

ತಸ್ಯಾಪಿ ತಾಂ ಸಮಧಿಕಾಂ ತನುತೇ ಯದನ್ಯತ್

ದಾಕ್ಷಿಣ್ಯಮೇವ ದನುಜಾಹಿತ ತತ್ರ ಮೂಲಂ || ೧೦೧ ||

ಪದ್ಮಾನುರಾಗಜುಷಿ ಲೋಹಿತಶುಕ್ಲಕೃಷ್ಣಾಂ
ಆಸೇದುಷಿ ಪ್ರಕೃತಿಮಾದೃತಮೀನರೂಪೇ |
ಶ್ರುತ್ಯಂತಭಾಸಿನಿ ಮದಾವಲಶೈಲನಾಥ
ತ್ವಲ್ಲೋಚನೇ ತ್ವಯಿ ಚ ಭಾತಿ ನ ಮೇ ವಿಶೇಷಃ || ೧೦೨ ||

ಮುಕ್ತಃ ಪ್ರಜಾಪತಿರಯಂ ಮಮ ದರ್ಶನಾದಿ-
ತ್ಯನ್ಯಂ ವಿಧಾತುಮನಸ್ತವ ಫಾಲಜಾತಾ |
ಘರ್ವಾಂಬುಬಿಂದುತತಿರೇವ ಕಿರೀಟಮೂಲ-
ಪ್ರತ್ಯುಪ್ತಮೌಕ್ತಿಕತತಿಚ್ಛಲತೋ ವಿಭಾತಿ || ೧೦೩ ||

ರಾಜಂತ್ಯನರ್ಘಮಣಿಸಂಘಮಯೇ ಕಿರೀಟೇ
ರಾಜೀವಲೋಚನ ನ ನೀಲಮಣಿಪ್ರವೇಕಾಃ |
ಆಘ್ರಾಯ ಗಂಧಮಲಿನಸ್ತವ ಕುಂತಲಾನಾಂ
ಅಂತಃ ಪ್ರವೇಷ್ಠುಮನಸಃ ಪರಿತೋ ನಿಲೀನಾಃ || ೧೦೪ ||

ಆಪಾದಮಾಚಿಕುರಭಾರಮಶೇಷಮಂಗಂ
ಆನಂದಬೃಂದಲಸಿತಂ ಸುದೃಶಾಮಸೀಮಂ |
ಅಂತರ್ಮಮ ಸ್ಫುರತು ಸಂತತಮಂತರಾತ್ಮೈ
ಅಂಭೋಜಲೋಚನ ತವ ಶ್ರಿತಹಸ್ತಿಶೈಲಂ || ೧೦೫ ||

|| ಇತಿ ಶ್ರೀವರದರಾಜಸ್ತವಂ ಸಂಪೂರ್ಣಂ ||